

Ko Hotau Mālohi ke Filí

Fili A: Ko e hā e me'a 'oku ako'i mai kiate kিতautolu 'e hotau mālohi ke filí fekau'aki mo e 'Otuá?

Lau 'a e 2 Nifai 2:14, 16 'o kumi ki he me'a na'e ako'i 'e Lihai kau ki he 'Otuá mo 'etau tau'atāina ke filí.

- Ko e hā 'a e me'a na'á ke akó?
- Ko e hā 'oku mahu'inga ai ke mahino 'oku foaki mai 'e he 'Otuá kiate kিতautolu 'a e mālohi ke tau ngāue ma'atautolú?
- Ko e hā 'a e ongo 'okú ke ma'u 'i he falala atu e Tamai Hēvaní ke ke fai ho'o ngaahi filí?

Fakakaukau ki ha sipinga 'o e taimi na'á ke faka'aonga'i ai 'a e tau'atāina ke filí 'i ha founga 'okú ke ongo'i 'oku fakahoifua ki he Tamai Hēvaní.

- Ko e hā e 'uhinga 'okú ke ongo'i ai na'e fakahōifua ki he 'Otuá ho'o filí?

Mahalo 'e 'aonga foki ke fakakaukau ki ha ngaahi fili na'á ke fai na'e 'ikai fakahōifua ki he 'Otuá mo e me'a kuó ke ako meiate kinautolú.

Fili E: Ko e hā ha me'a kuo foaki mai 'e he 'Otuá ke ne tokoni'i kিতautolu ke tau fili fakapotopotó?

Lau 'a e 2 Nifai 2:5, 13 mo e Molonai 7:16 'o kumi e ngaahi mo'oni ko 'ení. Fakatokanga'i ange 'oku 'uhinga 'a e "fonó" ki he ngaahi fekau 'a e 'Otuá.

Kuo pau ke tau 'ilo'i 'a e leleí mei he koví ka tau lava 'o faka'aonga'i kakato 'etau tau'atāina ke filí.

Kuo pau ke tau ma'u 'a e fonó ka tau ma'u 'a e tau'atāina ke filí.

- Ko e hā 'okú ke ako fekau'aki mo e Tamai Hēvaní mo Sisū Kalaisi mei he mo'oni ko ia 'okú Na foaki ki he tokotaha kotoa pē ha 'ilo fe'unga ki he leleí mo e koví kae lava ke nau fili ke angatonu pe faiangahala?
- Ko e hā na'e mei hoko kapau na'e 'ikai ha fono pe ngaahi fekau?

Fili F: Ko e hā 'oku tau ongo'i ai e fakafepakí ki he'etau ngaahi fili leleí?

Lau 'a e 2 Nifai 2:11, 16, 'o kumi ha ngaahi mo'oni kehe na'e ako'i 'e Lihai fekau'aki mo 'etau tau'atāina ke filí.

- Ko e hā na'á ke ma'ú?
- 'I he palani 'a e Tamai Hēvaní, 'okú ke pehē ko e hā e 'uhinga 'okú hoko ai e fakafepakí ko ha kongā mahu'inga 'o e tau'atāina ke filí?
- Ko e hā ha ngaahi founga 'oku fakatauele'i ai kিতautolu ke tau fai e ngaahi fili 'oku totonú mo ia 'oku halá?

Lau 'a e fakamatala ko 'eni na'e fai 'e 'Eletā Sefili R. Hōlani 'o e Kōlomu 'o e Kau 'Aposetolo 'e Toko Hongofulu Mā Uá ke tokoni ke mahino kiate koe 'a e mo'oni ko 'ení:



He 'ikai lava ke hoko e fānau fakalaumālie 'a e 'Otuá 'o hangē ko lá . . . tukukehe kapau ne nau ma'u . . . ha a'usia 'i ha 'ātakai na'e fakatou 'i ai 'a e leleí mo e koví. . .

. . . Na'a mau fiema'u 'a e faingamālie ke . . . fehangahangai ai mo e leleí mo e koví pea ke mālohi fe'unga ke fili 'a e leleí. (Jeffrey R. Holland, *Christ and the New Covenant: The Messianic Message of the Book of Mormon* [1997], 200, 204)

Fakakaukau ki ha ngaahi founga 'okú ke ako ai ke fili 'a e leleí, 'o a'u ai pē ki he taimi 'oku 'ahi'ahi'i ai koe 'e he koví. Mahalo te ke loto ke hiki ho'o ngaahi talí 'i ho'o tohinoa akó. Mahalo te ke fie fakalaululoto foki ki ha ngaahi founga te ke lava ai 'o kumi tokoni 'i ha fa'ahinga fili pē te ke fie liliu.